



न्यूज़ लेटर उत्तर प्रदेश पुलिस रेडियो

अपर पुलिस महानिदेशक, दूरसंचार द्वारा "पुलिस स्मृति दिवस-2020" के आयोजन के परिपेक्ष्य में रेडियो मुख्यालय से सम्बन्धित कार्यों के सम्पादन हेतु बैठक सम्पन्न

- दिनांक 30.09.2020 : श्री सुनील कुमार गुप्ता, अपर पुलिस महानिदेशक, दूरसंचार, उत्तर प्रदेश की अध्यक्षता में, पुलिस स्मृति दिवस-2020 के आयोजन हेतु, रेडियो मुख्यालय स्तर से कराये जाने वाले कार्यों यथा पी0ए0 सिस्टम, वीडियोग्राफी एवं फोटोग्राफी इत्यादि कार्यों के सम्पादन हेतु गठित समिति की बैठक सम्पन्न हुई है। समिति को स्मृति परेड एवं इसके पूर्वाभ्यास के अवसर पर ध्वनि विस्तारक यन्त्रों की व्यवस्था एवं इनका संचालन उच्च कोटि का रखने हेतु आवश्यक कार्यवाही कराने, स्मृति परेड की वीडियोग्राफी एवं फोटोग्राफी की उच्च कोटि की व्यवस्था कराने तथा मुख्य अतिथि के सम्बोधन प्रसारण की व्यवस्था इस प्रकार कराने कि सभी स्थानों पर ड्यूटी में लगे कार्मिकों को सम्बोधन स्पष्ट सुनाई दे, उत्तरदायित्व सौंपे गये हैं।

उक्त के सम्बन्ध में अपर पुलिस महानिदेशक / पुलिस महानिदेशक के जीएसओ, उत्तर प्रदेश के कार्यालय ज्ञाप संख्या: डीजी-तीन-12(09)2020 दिनांक 26.09.2020 द्वारा प्रश्नगत तथा अन्य विभिन्न समितियों का गठन कर उत्तरदायित्व निर्धारित करते हुए निर्देश जारी किये गये हैं।

अपर पुलिस महानिदेशक, दूरसंचार, उत्तर प्रदेश के कार्यालय कक्ष में सम्पन्न उक्त बैठक में समिति द्वारा उपरोक्त निर्दिष्ट कार्यों को सम्पादित करने के साथ-साथ, कार्यक्रम की समाप्ति पर अग्रिम कार्यवाही हेतु ऑडियो / वीडियो रिकॉर्डिंग सम्बन्धित को सौंपने, परेड के अभिज्ञापन (एनाउन्समेन्ट) हेतु श्री विजय शंकर अग्निहोत्री, रेडियो निरीक्षक को निर्देशित किये जाने इत्यादि उत्तरदायित्व अधिकारियों को सौंप गये हैं।

उप महानिरीक्षक (पुलिस दूरसंचार) एमसीआर को रेडियो मुख्यालय से की जाने वाली उक्त कार्यवाहियों हेतु नोडल अधिकारी नामित किया गया है, जिन्हें समय-समय पर अपर पुलिस महानिदेशक, दूरसंचार को ब्रीफ करने हेतु निर्देशित किया गया है।

ज्ञातव्य हो कि 21 अक्टूबर, 1959 को लद्दाख के जनहीन क्षेत्र में केन्द्रीय रिजर्व पुलिस बल के 10 जवानों द्वारा शत्रु सेना से मातृभूमि की रक्षा करते अपना जीवन बलिदान कर दिया गया था। उन्हीं वीर जवानों के बलिदान दिवस अर्थात् 21 अक्टूबर को पुलिस स्मृति दिवस प्रत्येक वर्ष पूरे देश में मनाया जाता है।

बैठक में उपस्थित अधिकारीगण द्वारा कोविड-19 के परिपेक्ष्य में शासन द्वारा निर्धारित निर्देशों का पालन किया गया।

अक्टूबर-2020



अन्कर के पृष्ठों पर.....

- उपलब्धियाँ
- सराहनीय कार्य
- आगामी गतिविधियाँ
- कल्याणकारी कार्य

आदेश, गोष्ठी एवं भ्रमण

तकनीकी स्तम्भ

विविध



सराहनीय कार्य

- निम्न भ्रमण कार्यक्रमों के दौरान निर्विघ्न संचार व्यवस्था स्थापित की गयी—

मा0 मुख्यमंत्री, उ0प्र0	
दिनांक	जनपद
26-27.09.2020	गोरखपुर
26.09.2020	देवरिया
16-17.09.2020	गोरखपुर
06.09.2020	कुशीनगर
05-09.09.2020	गोरखपुर

- दिनांक 17.09.2020: जनपद नियंत्रण कक्ष, बुलन्दशहर को आरओआईपी केन्द्र से प्रातः 0820 बजे सूचित किया गया कि कॉलर शकील ने बताया है कि उसकी बोलेरो पिकअप नं0 यूपी23टी3318 ग्राम-बागवाला, थाना-अगौता से घर के सामने से कुछ देर पहले चोरी हो गयी है। उक्त सूचना पर ड्यूटीरत प्रधान परिचालक/5465, श्री जावेद अली द्वारा त्वरित कार्यवाही करते हुए सर्वसम्बन्धित को सूचित कर सघन चेकिंग करायी गयी जिसके फलस्वरूप समय 0840 पर उक्त बोलेरो पिकअप को मय दो बदमाशों के थाना-गुलावठी क्षेत्र में पकड़ लिया गया। वरिष्ठ पुलिस अधीक्षक, बुलन्दशहर द्वारा इस कार्य की भूरि-भूरि प्रशंसा करते हुए उत्साहवर्धन हेतु रु0 1000.00 का नकद पारितोषिक स्वीकृति किया गया है।
- दिनांक 13-14.09.2020: जनपद नियंत्रण कक्ष, बदायूँ पर यूपी-112 से समय 0135 बजे सूचना प्राप्त हुई कि ग्राम-कुलधौरा से 04-05 बदमाशों ने तंमचे के बल पर कॉलर धर्मपाल से उनकी 03 भैसों को छीनकर पिकप पर लाद कर कुलधौरा से सिविल लाइन, बदायूँ की तरफ ले जा रहे हैं। सूचना पर ड्यूटीरत प्रधान परिचालक (याँत्रिक)/5263, श्री प्रमोद कुमार द्वारा त्वरित कार्यवाही करते हुए सर्वसम्बन्धित को सूचित कर सघन चेकिंग करायी गयी जिसके फलस्वरूप अंधेरे की वजह से तीनों बदमाश पिकप वाहन एवं 03 भैसों को छोड़कर भाग गये। वरिष्ठ अधिकारियों द्वारा उक्त परिचालक के सराहनीय कार्य की प्रशंसा की गयी।
- दिनांक 07.09.2020: नगर नियंत्रण कक्ष,

प्रयागराज को समय 1948 बजे थानाध्यक्ष, नैनी द्वारा सूचित किया गया कि एक स्विफ्ट डिजायर कार संख्या: यूपी 70 डीआर 9750, जिसमें लल्लू उर्फ ज्ञान प्रकाश मिश्र व एक अन्य व्यक्ति है, जनपद चित्रकूट से घटना करके भाग रहे हैं, वीआईपी ग्राउण्ड फाफामरु नामाश्यामा देवी अस्पताल के पास हैं। सूचना पर ड्यूटीरत प्रधान परिचालक (याँत्रिक)/4144, श्री प्रदीन नारायण सिंह द्वारा त्वरित कार्यवाही करते हुए सर्वसम्बन्धित को सूचित कर सघन चेकिंग करायी गयी जिसके फलस्वरूप समय 2004 बजे उपरोक्त वाहन को पकड़ लिया गया। वरिष्ठ पुलिस अधीक्षक, प्रयागराज द्वारा उक्त परिचालक के सराहनीय कार्य की प्रशंसा की गयी।

- दिनांक 03.09.2020: जनपद नियंत्रण कक्ष, बुलन्दशहर को कोतवाली देहात के चौकी प्रभारी, नई मण्डी द्वारा मोबाइल से समय 0330 बजे सूचना दी गयी कि एक ट्रक टाटा-1109 संख्या: यूपी16सीटी 2148, जिसमें 80 टन सरिया भरा है, 40 फुटा रोड से चोरी हो गया है। सूचना पर ड्यूटीरत प्रधान परिचालक (याँत्रिक)/4170, श्री दिनेश कुमार द्वारा त्वरित कार्यवाही करते हुए सर्वसम्बन्धित एवं आस-पास के जनपदों को सूचित कर सघन चेकिंग करायी गयी जिसके फलस्वरूप समय 0510 बजे कण्ट्रोल रूम, पलवल पुलिस द्वारा बताया गया कि उक्त ट्रक को पकड़ लिया गया है। वरिष्ठ पुलिस अधीक्षक, बुलन्दशहर द्वारा इस कार्य की भूरि-भूरि प्रशंसा करते हुए उत्साहवर्धन हेतु रु0 2000.00 का नकद पारितोषिक स्वीकृति किया गया है।

पुलिस मुख्यालय, उ0प्र0 के आदेश/निर्देश

- मुख्यालय पुलिस महानिदेशक, उत्तर प्रदेश के पत्र संख्या: डीजी-आठ-94(निर्देश)-2020 दिनांक 05.09.2020 द्वारा उल्लेख किया गया है कि ऐसे प्रस्ताव (हिन्दी या अंग्रेजी में) शासन अथवा अन्य स्तरों पर प्रेषित किये जाते हैं, जिनमें पत्रावली पर पुलिस महानिदेशक का अनुमोदन तो प्राप्त होता है, किन्तु पत्र निर्गत करते समय कनिष्ठ अधिकारियों द्वारा इसका उल्लेख नहीं

किया जाता है। ऐसा अंकन न होने के कारण शासन स्तर पर निर्णय लिये जाने में विलम्ब होता है और दुबारा उसी मामले में पुलिस महानिदेशक की संस्तुति शासन द्वारा मांगी जाती है। अतः उपरोक्तानुसार प्रत्येक पत्र के अन्त में "उक्त प्रस्ताव से पुलिस महानिदेशक सहमत हैं अथवा उक्त प्रस्ताव पुलिस महानिदेशक के अनुमोदन के उपरान्त प्रेषित किया जा रहा है।" अंकित किये जाने हेतु समस्त विभागाध्यक्ष/कार्यालयाध्यक्ष को निर्देशित किया गया है।

- उ0प्र0 पुलिस मुख्यालय, लखनऊ के पत्र संख्या: 3/क-85/2020 दिनांक 04.09.2020 द्वारा अवगत कराया गया है कि शासनादेश संख्या: 730/6-पु0-15/2020-6(15)/2018 दिनांक 18.08.2020 द्वारा प्रदेश में महिलाओं एवं बच्चों का उत्पीड़न रोकने, महिलाओं एवं बच्चों के विरुद्ध हो रहे अपराधों को नियंत्रित करने और उनको सहायता प्रदान करने तथा महिलाओं के सशक्तीकरण हेतु "महिला एवं बाल सुरक्षा संगठन" की स्थापना की गयी है। उक्त संगठन की स्थापना से सम्बन्धित कार्यकारी आदेश एवं उनके द्वारा सम्पन्न किये जाने वाले प्रमुख कार्यों का विस्तृत दिशा-निर्देश पुलिस महानिदेशक, उत्तर प्रदेश द्वारा जारी किये जाने व अग्रिम आदेश तक उक्त संगठन/कार्यालयों के कार्यों का सम्पादन वीमेन पावर लाइन-1090 के भवन से ही किये जाने हेतु आदेशित किया गया है।

उ0प्र0 पुलिस रेडियो मुख्यालय के आदेश/निर्देश

- राज्य रेडियो अधिकारी, प्रशासन के पत्र संख्या: सीआरके-जीओ/2020 दिनांक 17.09.2020 द्वारा अपर पुलिस महानिदेशक, प्रशासन, उ0प्र0, लखनऊ के पत्र संख्या: डीजी-दो/ब-पीपीएस अधि0सूचना/2020 दिनांक 14.09.2020 द्वारा स्पेरो सिस्टम में ए0सी0आर0 फीडिंग कराये जाने हेतु समस्त राजपत्रित रेडियो अधिकारियों की ई-मेल आईडी व पर्सनल मोबाइल नम्बर उपलब्ध कराये जाने हेतु रेडियो मुख्यालय पर सूचना उपलब्ध कराने का अनुरोध किया गया है।

● अपर पुलिस महानिदेशक, दूरसंचार, उ0प्र0, लखनऊ के कार्यालय ज्ञाप संख्या: सीए/एडीजी-1/2020 दिनांक 14.09.2020 द्वारा रेडियो मुख्यालय में नियुक्त कतिपय राजपत्रित अधिकारियों द्वारा औपचारिक रूप से तद्दिनांक को ही अवकाश आवेदित कर अवकाश स्वीकृत की प्रत्याशा में प्रस्थान किये जाने के सम्बन्ध में आकस्मिक अवकाश हेतु पर्याप्त समय पूर्व अथवा कम से कम 03 दिवस पूर्व आवेदन पत्र प्रस्तुत किये जाने हेतु निर्देशित किया गया है।

● उप महानिरीक्षक (पुलिस दूरसंचार) एमसीआर के पत्र संख्या: लाइन-विविध/2020 दिनांक 14.09.2020 द्वारा निदेशानुसार कोरोना संक्रमण से ग्रसित होकर आइसोलेशन में रहने वाले, क्वारंटाइन होने वाले, कण्टेनमेण्ट जोन में होने के कारण तथा लॉकडाउन के कारण अपनी ड्यूटी पर उपस्थित न हो पाने वाले अधिकारी/कर्मचारीगण का दिनांक 01.04.2020 से 31.08.2020 के मध्य अवधि की संकलित सूचना निर्धारित 04 प्रारूपों में उपलब्ध कराये जाने हेतु समस्त उपमहानिरीक्षक (पुलिस दूरसंचार) से अनुरोध किया गया है।

● उप महानिरीक्षक (पुलिस दूरसंचार) ऑपरेशन के पुलिस रेडियो मेल संख्या: एआरओएम-12(यू/एस)/2020 दिनांक 14.09.2020 द्वारा सूचित किया गया है कि जनपदों/वाहिनियों को संचार व्यवस्था हेतु स्टैटिक/मोबाइल एवं हैण्ड हेल्ड सेटों के साथ उपलब्ध करायी गयी सहवर्ती उपकर्मिकाओं के खराब हो जाने पर इनके बदलाव में सहवर्ती उपकर्मिकाओं को रेडियो मुख्यालय भण्डार में उपलब्धता के आधार पर निर्गत किया जाता है।

उक्त के सम्बन्ध में उप महानिरीक्षक (पुलिस दूरसंचार) प्राविधिक के पत्र संख्या: डीआईजी(पी/टी)प्राविधिक/-3/2020 को संदर्भित करते हुए स्पष्ट किया गया है कि उक्त सहवर्ती उपकर्मिकाएँ कन्ज्यूमेबिल आइटम की श्रेणी में नहीं आती हैं, इन्हें नियमानुसार निष्प्रयोज्यीकरण की कार्यवाही कराते हुए रेडियो मुख्यालय पर जमा कराये जाने व रिप्लेसमेंट के रूप में नयी सहवर्ती उपकर्मिकाएँ प्राप्त किये जाने के सम्बन्ध में आवश्यक कार्यवाही कराये जाने हेतु सर्वसम्बन्धित को निर्देशित किया गया है।

● अपर पुलिस महानिदेशक, दूरसंचार, उ0प्र0, लखनऊ के कार्यालय ज्ञाप संख्या: सीए/एडीजी-1/2020 दिनांक 11.09.2020 द्वारा रेडियो मुख्यालय में नियुक्त राजपत्रित अधिकारियों के आकस्मिक अवकाश स्वीकृति के सम्बन्ध में पूर्वाधिकारी द्वारा पारित आदेश संख्या: सीए/एडीजी-1(26)/2015 दिनांक 16.07.2015 में आंशिक संशोधन करते हुए रेडियो मुख्यालय पर नियुक्त समस्त राजपत्रित अधिकारियों के आकस्मिक अवकाश, अपने पर्यवेक्षण अधिकारी यथा अपर राज्य रेडियो अधिकारी/राज्य रेडियो अधिकारी/उपमहानिरीक्षक (पुलिस दूरसंचार) की स्पष्ट संस्तुति के साथ अधोहस्ताक्षरी के समक्ष प्रेषित किये जाने हेतु निर्देशित किया गया है।

कल्याणकारी कार्य

● पुलिस रेडियो प्रशिक्षण केन्द्र स्थित होम्योपैथिक चिकित्सालय में सितम्बर-2020 में 70 कार्मिकों का उपचार किया गया। चिकित्सक से आवश्यक परामर्श द्वारा दूरभाष भी प्रदान कराया गया।

सेवानिवृत्ति

● उ0प्र0 पुलिस रेडियो से सितम्बर-2020 में निम्न 10 अधिकारी/कर्मचारी (अधिवर्षता आयु पूर्ण कर/ऐच्छिक) सेवानिवृत्त हुए—

1. सहायक रेडियो अधिकारी, श्री के0एस0ए0 शाह, लखनऊ, 2. रेडियो उपनिरीक्षक, श्री राज कुमार श्रीवास्तव, हरदोई, 3. रेडियो उपनिरीक्षक, श्री अजय कुमार, लखनऊ, 4. रेडियो उपनिरीक्षक, श्री मोइन उल्लाह, सन्तकबीरनगर, 5. रेडियो उपनिरीक्षक, श्री राम औतार सिंह, फिरोज़ाबाद, 6. रेडियो उपनिरीक्षक, श्री सुदर्शन सिंह, बाराबंकी, 7. रेडियो उपनिरीक्षक, श्री जगत सिंह यादव, अलीगढ़, 8. रेडियो उपनिरीक्षक, श्री सुनील कुमार मिश्र, प्रतापगढ़, 9. रेडियो उपनिरीक्षक, श्री मुनव्वर हुसैन, जौनपुर, एवं 10. वाटरमैन, श्रीमती धन्नों देवी, रेडियो मुख्यालय।

सेवानिवृत्त हुए कार्मिकों को सम्मानपूर्वक विदाई दी गयी और अपर पुलिस महानिदेशक, दूरसंचार द्वारा हस्ताक्षरित सम्मान-पत्र भी प्रदान किया गया।



पुलिस रेडियो के प्रतिभाशाली बच्चों के उत्साहवर्द्धन हेतु पुरस्कार

● राजेश्वरी देवी चैरिटेबल ट्रस्ट द्वारा विगत वर्षों की भाँति वर्ष-2020 में भी पुलिस रेडियो विभाग के कार्मिकों के बच्चे, जिन्होंने यूपी बोर्ड हाईस्कूल परीक्षा-2020 में सर्वाधिक अंक (75 प्रतिशत से अधिक) एवं यूपी बोर्ड इण्टरमीडिएट परीक्षा-2020 में सर्वाधिक अंक (70 प्रतिशत से अधिक) अर्जित किये हैं, उनको रू0 10000.00 की धनराशि एवं सम्मान पत्र (प्रत्येक को, कुल-2) दिनांक 03.10.2020 को प्रदान की गयी है।

वर्ष-2020 में यूपी बोर्ड हाईस्कूल परीक्षा-2020 में सर्वाधिक अंक (86.50 प्रतिशत) अर्जित करने पर श्री जमालुद्दीन खान पुत्र श्री शाबुद्दीन खान, सहायक परिचालक/6045, नियुक्त जनपद-उन्नाव एवं यूपी बोर्ड इण्टरमीडिएट परीक्षा-2020 में सर्वाधिक अंक (82.60 प्रतिशत) अर्जित करने पर सुश्री आकृति विश्वकर्मा पुत्री श्री सुनील कुमार विश्वकर्मा, प्रधान परिचालक/3774, नियुक्त जनपद-महराजगंज को नकद धनराशि एवं प्रशस्ति-पत्र देकर सम्मानित किया गया।

ज्ञातव्य हो कि उक्त ट्रस्ट की स्थापना सेवानिवृत्त निदेशक (पुलिस दूरसंचार), श्री राम गोपाल गुप्त द्वारा अपनी दिवंगत पत्नी की स्मृति में की गयी है।

प्रशिक्षण कार्यक्रम

● उत्तर प्रदेश पुलिस रेडियो प्रशिक्षण केन्द्र में व्यक्तिगत दूरी एवं कोविड-19 सम्बन्धी आवश्यक दिशा-निर्देशों का पालन कराते हुए 06 माह का ग्रेड-तृतीय प्रशिक्षण कार्यक्रम दिनांक 03.10.2020 को समाप्त हो गया। लॉकडाउन के

समय इस कोर्स के प्रशिक्षणार्थियों को व्हाट्सएप द्वारा साप्ताहिक क्विज़ भेजी गयी थीं और आवश्यकता के अनुसार प्रशिक्षणार्थियों की ऑनलाईन कक्षाओं के आयोजन भी किये गये।

● मास्टर ट्रेड हैण्ड के आस्थगित प्रशिक्षण कार्यक्रम के प्रशिक्षणार्थियों को सभी सैद्धांतिक

विषयों पर साप्ताहिक क्विज़ के साथ ही रेडियो थ्योरी विषय पर ऑनलाइन क्विज़ भी भेजी जा रही है। ऑन लॉइन क्विज़ की डिज़ाइन एवं नियंत्रण रेडियो निरीक्षक, श्री वी0के0 वर्मा द्वारा किया जा रहा है।

कोविड-19 से बचाव के सम्बन्ध में रेडियो मुख्यालय/कॉलोनी में कार्यवाही

उत्तर प्रदेश पुलिस रेडियो मुख्यालय एवं कॉलोनी परिसर में कोविड-19 के संक्रमण से बचाव हेतु जागरुकता अभियान के अन्तर्गत पलैक्स बोर्ड प्रिन्ट कराकर सभी महत्वपूर्ण स्थानों पर लगाये गये हैं।

● मुख्यालय के कार्यालयों तथा सम्पूर्ण परिसर को नियमित रूप से अधिकारियों/कार्यालयों की संतुष्टि के अनुसार सेनेटाइज़ कराया जा रहा है। संचार उपकरण/सामग्री आपूर्ति/सामग्री एकत्रीकरण/मरम्मत कार्य हेतु आने वाले वाहनों, वाहन चालकों, सहायकों इत्यादि की सेनेटाइज़िंग मुख्यालय के बाहर ही करायी जा रही है। प्रत्येक व्यक्ति की थर्मल स्कैनिंग भी करायी जा रही है। ऑक्सीमीटर की मदद से खून में ऑक्सीजन सेचुरेशन का लेवल भी आवश्यकतानुसार चेक किया जा रहा है।

● कॉलोनी के आवासों की सेनेटाइज़िंग भी प्रचलन में है। कॉलोनी में बाहरी व्यक्तियों के आवागमन पर कड़ा नियंत्रण लागू है ताकि बाहर से कोई वायरस प्रभावित व्यक्ति कॉलोनी को प्रभावित न कर सके। कॉलोनी में आवासित परिवारों की सुविधा हेतु सब्जी इत्यादि की व्यवस्था कॉलोनी में ही करायी गयी जिससे स्टाफ को अनावश्यक रूप से बाहर न जाना पड़े तथा संक्रमण से प्रभावित होने का खतरा कम से कम रहे। कोरोना प्रभावित कार्मिकों की कॉन्टेक्ट ट्रेसिंग कराकर उनके सम्पर्क में आये कार्मिकों एवं उनके पारिवारिक सदस्यों के कोविड टेस्ट भी कराये गये।

● दिनांक 30.09.2020 तक प्रदेश में कुल 166 रेडियो कार्मिक कोविड-19 संक्रमण से प्रभावित हो चुके हैं जिनमें से 143 ठीक हो चुके हैं और कार्य सरकार कर रहे हैं। 03 कार्मिक अस्पताल में चिकित्सारत हैं और 19 कार्मिक होम आइसोलेशन में हैं। 01 कार्मिक की दुःखद मृत्यु हुई है।



पुलिस रेडियो मुख्यालय पर श्री विश्वकर्मा पूजा कार्यक्रम का आयोजन



● दिनांक 17.09.2019 : उत्तर प्रदेश पुलिस रेडियो मुख्यालय स्थित केन्द्रीय कर्मशाला में प्रत्येक वर्ष की भाँति इस वर्ष भी प्रातःकाल श्री विश्वकर्मा पूजा का आयोजन सम्पन्न किया गया। इस वर्ष कोविड-19 संक्रमण के कारण पूजा कार्यक्रम अत्यन्त सादगीपूर्ण रहा। पूजा के दौरान कोविड-19 के संक्रमण से बचाव के सम्बन्ध में उ0प्र0 शासन द्वारा दिये गये दिशा-निर्देशों का पालन किया गया।

लेखन, सम्पादन एवं डिज़ाइन- श्री सत्य प्रकाश सिंह, उप महानिरीक्षक (पुलिस दूरसंचार) एमसीआर
डिज़ाइन सहयोग-श्री अजय कुमार सोनकर, प्रधान परिचालक।